



رچڑاؤ لکھنؤ
ایک سترشور اور ذہین فوجوان
اور ایک سرد مزاج اور تجربہ کار
شعبہ، چینل
سب اپ کی کھانہ

اس شام کے لیے امریکہ عظیم کی دو مجرم اور سنگ دل کھانسیاں

اتوار کے روز دوپہر کے بعد حسب معمول میرے مکان پر تاش
کی بازی جی اور ٹھیک چھ بجے سب لوگ پتے پھینک کر اٹھ کھڑے ہوئے۔
پوکر کا کھیل صرف مل بیٹھے کا بہانا تھا۔ ہم چار دوست جمع ہوتے تھے
جن میں ہمارے قصبے کا پولیس انسپکٹر بھی شامل تھا۔ اس روز کھیل میں سب
زیادہ رقم میں نے ہاری تھی اور سب سے زیادہ رقم جیتنے والا انسپکٹر تھا وہ دن
ڈالر جیتا تھا۔ میں عام طور پر پوکر میں اگر جیتتا نہیں ہوں تو ہارتا بھی نہیں ہوں۔
مگر اس روز میں اپنا ذہن ایک لمحے کے لیے بھی کھیل پر مرکوز نہ رکھ سکا۔ ڈاکٹر
اور اکیٹیکٹ کے باہر نکلنے کے بعد میں نے انسپکٹر کو روکے کا اشارہ کیا۔ ایلا!
میں چند منٹ تم سے تنہائی میں گفتگو کرنا چاہتا ہوں۔

”ضرور؟“ انسپکٹر نے مسکراتے ہوئے کہا۔ ”معلوم ہوتا ہے، تم نے
اپنی ہاری ہوئی رقم واپس لینے کی کوئی ترکیب سوچ لی ہے؟“

”وہ۔ وہ تو میں آئندہ اتوار کو وصول کر لوں گا۔ اس وقت مجھے
ایک اہم معاملے میں تمہارا مشورہ درکار ہے۔“

انسپکٹر نے غور سے میرا چہرہ دیکھا اور خود بھی سنجیدہ ہو گیا۔ میں
تاش کے پتوں سے کھیلنے لگا۔ میری سمجھ میں نہیں آ رہا تھا کہ یہ معاملہ کس طرح
بیان کروں؟ ایک مسئلہ پیدا ہو گیا ہے۔ میں نے کہنا شروع کیا۔

”زندگی خود ایک سلسلہ ہے۔ انسپکٹر نے فلسفیانہ لہجے میں کہا۔
انسپکٹر دوسرے جسم کا ایک بھاری بھر کم آدمی تھا۔ اس کے بال
اب سفید ہونے لگے تھے۔ اس کا مکان میرے مکان سے بہت قریب
تھا۔ میں سا لہا سال سے اُسے جانتا تھا۔ مجھے یقین تھا کہ میں ہر معاملے
میں اُس پر بھروسہ کر سکتا ہوں۔ یہی وجہ تھی کہ میں نے مشورے کے لیے
اُس کا انتخاب کیا تھا۔ بات یہ ہے۔ میں نے پھر کہنا شروع کیا۔ ”میرے
ہاں ایک سیلزمین لازم ہے۔ ہے نہیں بلکہ تھا کیونکہ اب وہ سیلزمین ہے۔“
”اور وہ پکینی سے رقم غائب کر رہا ہے یہی بات ہے نا؟“ انسپکٹر
نے پوچھا۔

”نہیں، وہ اتنا بے وقوف نہیں ہے۔ میں نے کہا۔ وہ ایسی کوئی
حرکت نہیں کر سکتا جس سے اُس کا تعلق ثابت کیا جاسکے۔ وہ ایک بے حد
چالاک اور تیار آدمی ہے۔ اُس کا کھیل بہت اونچا نظر آتا ہے۔“

”اگر اس معاملے میں تمہیں میری مدد درکار ہے تو میں ہر طرح تمہاری
مدد کے لیے تیار ہوں۔ انسپکٹر نے بڑے غلوں سے کہا۔
”شکریہ ایڈ! مجھے تم سے یہی امید تھی۔ میں نے تشکر آمیز لہجے
میں کہا۔ لیکن یہ عجیب مسئلہ ہے۔ میری سمجھ میں نہیں آ رہا ہے کہ میں کیا
کر دوں؟ تو یا کوئی اور دوست آخر کس طرح میری مدد کر سکتا ہے؟ میں
تمہیں یہ سب کچھ اس لیے بتا رہا ہوں کہ اگر مستقبل قریب میں کچھ ہو جائے
تو تمہیں تمام حالات کا پہلے ہی سے علم ہو اور تم دھوکا نہ کھا سکو۔“

”کوئی بہت سنجیدہ معاملہ نظر آتا ہے۔ انسپکٹر سنبھل کر بڑبڑایا۔
”حالات واقعی بہت نازک ہیں۔ میں نے تاش کے پتے سمیٹ کر

پیکٹ میں رکھ دیے۔ اس کا نام جان کارلو ہے تقریباً ڈیڑھ سال قبل اُسے میرا
ایک سیلزمین میرے پاس لایا تھا اور مجھ سے اُسے لازمت ٹینٹ کی سفارش
کی تھی۔ مجھے ایک سیلزمین کی ضرورت تھی اس لیے میں نے اُسے لازم رکھ لیا۔

اُس کی عمر تیس سال کے لگ بھگ ہے۔ مردانہ وجاہت اور پُرکشش شخصیت
کا مالک ہے۔ اس میں کام کرنے کی لگن اور آگے بڑھنے کا جذبہ کوٹ کوٹ

کر بھرا ہوا ہے اور اب۔۔۔ اب مجھے احساس ہوا ہے کہ وہ بے حد
سفاک اور ظالم شخص ہے۔ وہ کوئی چیز حاصل کرنے کے لیے تمام اخلاقی

اور قانونی قدریں بے دریغ پامال کر سکتا ہے۔ میرا چہرہ غصے سے تھما
لگا تھا میں نے خود پر قابو پانے کے لیے سگار بجایا اور چند گہرے کش لیے۔

انسپکٹر خاموش بیٹھا مجھے دیکھتا رہا۔ میں نے کہا۔ ”میرے پاس لازم ہوتے
ہی اُس نے بڑی تیز رفتاری سے فرنیچر جینا شروع کر دیا۔ میں نے اپنی پوری

کاروباری زندگی میں کبھی اتنی تیزی سے فرنیچر فروخت ہوتے نہیں دیکھا
تھا۔ نتیجہ یہ نکلا کہ صرف چھ مہینے میں وہ میرا بہترین سیلزمین بن گیا۔ وہ جتنا

فرنیچر تنہا فروخت کرتا تھا دوسرے تمام سیلزمین مجموعی طور پر بھی اتنا فرنیچر
فروخت کرنے میں کامیاب نہیں ہوتے تھے۔ اس کی اس تیز رفتاری کا اثر

دوسروں کی فروخت پر پڑا۔ پھر میں نے محسوس کیا کہ دوسرے تمام سیلزمین
جان کارلو سے اس طرح کترانے لگے ہیں جیسے وہ اس سے شدید نفرت

کرتے ہوں لیکن مجھے اس نفرت کی وجہ کبھی معلوم نہ ہو سکی۔ میں نے اپنے
کئی سیلزمینوں سے اس موضوع پر گفتگو کرنے کی کوشش کی لیکن وہ سب

کئی سیلزمینوں سے اس موضوع پر گفتگو کرنے کی کوشش کی لیکن وہ سب

نوبھورتی سے ٹال گئے۔ کسی نے بھی مجھے تسلی بخش جواب نہیں دیا۔
 ”نہن ہے وہ جان کارلو سے نفرت نہ کرتے ہوں بلکہ حسد کرتے
 ہوں۔“ انسپکٹر نے کہا۔ ”ایک نیا سلیزین آیا اور دیکھتے دیکھتے وہ سب کو
 پیچھے چھوڑ گیا۔ ان حالات میں دوسروں کا اُس سے حسد کرنا ایک فطری امر ہے۔“
 ”بالکل ٹھیک۔ خود میں نے بھی یہی نتیجہ اخذ کیا تھا۔“ میں نے کہا۔

”لیکن بعد میں مجھے اپنا یہ خیال بدلنا پڑا۔ کوئی آٹھ ماہ پہلے کئی بات ہے،
 میرے سلیزین نینجر بلرڈ نے قطعاً اچانک ریٹائر ہونے کا فیصلہ کر لیا۔
 اُس نے مجھے اپنے فیصلے کی اس کے سوا کوئی وجہ نہیں بتائی کہ وہ ملازمت
 کرتے کرتے تھک گیا ہے اور اب ریٹائر ہونا چاہتا ہے۔ ظاہر ہے، یہ
 اس کی جگہ کسی نہ کسی کو سلیزین نینجر کے عہدے پر مقرر کرنا تھا۔ اس تقریر



کے لیے میرے ذہن میں سب سے پہلے فریڈ کا نام آیا۔ وہ میرا سب سے پُرانا ملازم ہونے کے علاوہ ایمان دار، معنی اور قابل بھی تھا۔ وہ تین بچوں کا باپ ہے اور اُس کی گھر یلو زندگی بہت پرسکون ہے لیکن جب میں نے اُسے اپنے کمرے میں بلا کر اُسے ترقی دے کر سیلینڈر بنانے کا ارادہ ظاہر کیا تو پہلے تو وہ ہلکیا پھر اس نے بڑی خوبصورتی سے انکار کر دیا۔ اس کی وجہ اس نے صرف یہ بیان کی کہ وہ خود کو اتنی اہم دیتے داری کا اہل تصور نہیں کرتا۔

”ممكن ہے اپنے متعلق اس کی رائے درست ہو؟“ انسپکٹر نے کہا۔

”ہاں ایسا ممکن ہے۔“ لیکن اگر اس کا یہ انکار ایک اور واقعے کی روشنی میں دیکھا جائے تو صورت حال مختلف نظر آتی ہے۔ جس روز میں فریڈ سے سیلینڈر کے عہدے پر ترقی دینے کی گفتگو کی تھی اُس سے ایک روز پہلے گھر جاتے ہوئے اُس کی گاڑی کا ایک ہیٹا نکل گیا تھا۔ گاڑی کو بہت معمولی نقصان پہنچا تھا لیکن اس واقعے سے اُس کے ذہن کی چولیں ہل گئی تھیں۔ فرض کرو اگر یہ حادثہ اُسے اتوار کے روز پیش آیا ہوتا اور گاڑی میں اُس کے بیوی بچے بھی بیٹھے ہوتے اور وہ تفریح کے لیے شہر سے باہر جا رہے ہوتے تو.....“

”کیا تمہارا خیال یہ ہے کہ جہاں کار لوں نے فریڈ کو دھمکی دی تھی کہ اگر اُس نے سیلینڈر کا عہدہ قبول کیا تو اس قسم کا حادثہ بعد میں بھی پیش آسکتا ہے؟“ انسپکٹر نے چونکتے ہوئے پوچھا۔

”ہاں اب میرا یہی خیال ہے۔ میں پہلے تو اس حادثے کی خصوصی نوعیت نہیں سمجھ سکتا تھا۔“ میں نے جواب دیا۔ ”کیونکہ اس قسم کا حادثہ کسی کو بھی پیش آسکتا ہے۔ بہر حال فریڈ کے انکار سے مجھے مایوسی ہوئی۔ اس کے بعد میں نے کئی دوسرے پُرانے ملازموں کو اس عہدے کی پیش کش کی مگر سب نے کوئی نہ کوئی بہانا تراش کر اُسے قبول کرنے سے انکار کر دیا۔ آخر مجھے یہ پیش کش جان کار کو کرنی پڑی۔ اُس نے فوراً اسے قبول کر لیا اور اب وہ میری کمپنی کا سیلینڈر بنج رہا ہے۔“

”لیکن کیا بعد میں اس قسم کی کوئی شہادت ملی کہ فریڈ کو پیش آنے والے حادثے میں جان کار کو کا ہاتھ تھا؟“ انسپکٹر نے پوچھا۔

”نہیں۔ لیکن آج سے دو روز پہلے میرے ساتھ جو واقعہ پیش آیا ہے اُس کی وجہ سے میں بہت کچھ سوچنے پر مجبور ہو گیا ہوں۔ جمعے کو جان کار کو میرے کمرے میں آیا۔ اس نے میز کے سامنے کھڑے ہو کر میری آنکھوں میں آنکھیں ڈال کر مجھ سے مطالبہ کیا کہ میں اسے اپنے کاروبار میں آدھے نفع کا شریک کر لوں۔“

”کیا؟“ انسپکٹر حیرت سے کرسی پر اچھل پڑا۔

”ہاں۔ اُس نے مجھ سے یہی مطالبہ کیا تھا۔ میں نے دہرایا۔“

”لیکن یہ ناممکن ہے یہ بالکل احمقانہ بات ہے۔ انتہائی غلط مطالبہ ہے۔“ انسپکٹر کا چہرہ غصے کی وجہ سے سرخ ہو گیا۔ ”جینس فریڈ کمپنی تھا اُسے پر دادانے قائم کی تھی، اُس وقت سے یہ برابر بیٹوں میں منتقل ہوتی آرہی ہے۔ تمہیں بھی یہ کاروبار اپنے والد سے ورثے میں ملا تھا۔ وہ کمینڈر آخر کس طرح اس کمپنی میں.....؟ کیا اُس نے تمہیں کسی قسم کی دھمکی بھی دی ہے؟“

”نہیں۔ اُس کے لیے میں دھمکی کا کوئی شائبہ نہیں تھا مگر اُس کے لیے میں درخواست بھی نہیں تھی۔ اُس نے بڑے سپاٹ اور غیر جذباتی انداز میں میرے سامنے اپنا مطالبہ پیش کیا اور کہا کہ وہ مجھے اس کے متعلق سوچنے کے لیے چند روز کا موقع دے رہا ہے۔ اس کے بعد وہ تیزی کے ساتھ پلٹ کر میرے کمرے سے باہر چلا گیا۔“

”مجھے یقین نہیں آتا“ انسپکٹر نے کہا۔ ”تم نے اُسے ملازمت سے فوراً درخواست کر دیا ہوگا؟“

میں نے نفی میں سر ہلایا۔ ”نہیں۔ یہ اس مسئلہ کا موزوں حل نہیں ہے۔ اُس نے اپنا مطالبہ کسی خطوں بنیادی پر پیش کیا ہوگا۔ اتنا بڑا مطالبہ کوئی نوا خواہ پیش نہیں کر سکتا۔ اُس کی دانست میں اُس کے پاس ضرور ایسا کوئی سبب ہوگا جس کے بل بوتے پر وہ اپنا مطالبہ منوانے کی قدرت سمجھتا ہوگا ورنہ وہ کبھی یہ مطالبہ پیش نہ کرتا۔ اگر میں اُسے ملازمت سے نکال دیتا تو مجھے کیا فائدہ ہوتا؟ کچھ بھی تو نہیں۔ جس بنیاد پر اُس نے اپنا مطالبہ پیش کیا ہے وہ اُسے ملازمت سے نکلنے کے بعد بھی سامنے لاسکتا ہے۔ ممکن ہے ملازمت سے نکلنے کے بعد اُس کے مطالبے میں انتظام کا بندہ بھی شامل ہو جائے اور اس طرح حالات اور زیادہ نازک ہو جائیں۔ میں دو روز سے سخت پریشان ہوں۔ میری سمجھ میں نہیں آتا کہ کیا کروں؟ اس معاملے میں کوئی میری مدد نہیں کر سکتا۔ تاہم میں نے تمہیں تمام حالات سے آگاہ کر دیا ہے تاکہ اگر مجھے کچھ ہو جائے تو کم از کم کم نظر اور صحیح حالات تمہارے علم میں ہوں۔“

”کیا تمہارا خیال یہ ہے کہ وہ کاروبار میں آدھے کا شریک بننے کے لیے تمہیں مجبور کرے گا اور تم پر کسی قسم کا دباؤ ڈالے گا؟“

”میں ابھی کچھ نہیں کہہ سکتا۔“ میں نے کہا۔ ”میں نے بہت غور کیا لیکن سمجھ میں نہیں آیا کہ وہ آخر کس طرح مجھے اس بات پر مجبور کر سکتا ہے؟ لیکن ایک بات تسلیم کرنی پڑے گی۔ میں نے اپنی زندگی میں پہلی مرتبہ ایک ایسے آدمی کی آنکھوں میں جھانک کر دیکھا ہے جو اپنی مقصد براری کے لیے ہر کاروٹ اپنے قدموں تلے روندتا ہوا آگے بڑھ سکتا ہے۔“

انسپکٹر گہری سوچ میں ڈوب گیا۔ ایک بات پر میں تم سے متفق ہوں۔

ہر دور کی اُننگ بکسلے کے رنگ

عام استعمال کے رنگ دروغن ہوں

یا

غیر معمولی نوعیت کی مخصوص ضروریات



بکسلے پینٹس لمیٹڈ

ہر عنوان اور ہر میدان میں

تافلہ سالار ہیں

ہوں! اُس نے کچھ دیر بعد فیصلہ کن انداز میں کہا: "ممالات کچھ ایسے ہیں کہ میں یا کوئی اور شخص خواہش کے باوجود اس معاملے میں تمھاری مدد نہیں کر سکتا۔ کیونکہ جان کارلو کے خلاف ہمارے پاس کوئی ثبوت نہیں ہے۔ ایک ہی صورت نظر آتی ہے کہ وہ جلد بازی میں کوئی غلط قدم اٹھالے اور ہم اُسے رنگے ہاتھوں پکڑ لیں۔"

"اور یہ ممکن نظر نہیں آتا۔" میں نے کہا: "تم جان کارلو سے واقف نہیں ہو۔ وہ اتنا چالاک اور عیار لو جو ان ہے کہ لو کہہ کر کا بہترین کھلاڑی بن سکتا ہے۔"

چند منٹ بعد انسپکٹر مجھ سے اجازت لے کر کھڑا ہو گیا۔ میں دروازے تک اُسے رخصت کرنے گیا اور بہت دیر تک اُسے جلتے ہوئے دیکھتا رہا۔ وہ گہری سوچ میں ڈوبا ہوا تھا۔

جھگ کی صبح میری سیکریٹری نے داخلی مواصلاتی آلے پر مجھے اطلاع دی کہ جان کارلو مجھ سے ملاقات کرنا چاہتا ہے۔ میں نے اسے کمرے میں آنے کی اجازت دے دی۔ میری میز کی پہلی دراز میں ایک چھوٹا سا ٹیپ ریکارڈر رکھا رہتا ہے جو میں اپنی سیکریٹری کو خطوط کے جوابات لکھواتے وقت اکثر استعمال کرتا ہوں۔ میں دُعا کر اُسے کھولی، ٹیپ ریکارڈر کا بٹن دیا اور دروازہ تھوڑی سی کھلی رہنے دی تاکہ میرے اور جان کارلو کے درمیان ہونے والی گفتگو ٹیپ ہو جائے۔

جان کارلو دروازہ کھول کر اندر داخل ہوا اور میری میز کے قریب آکر کھڑا ہو گیا۔ میں نے آپ کے سامنے ایک مفید کاروباری تجویز پیش کی تھی جناب! اُس نے سپاٹ لہجے میں کہا: "امید ہے آپ نے اُس پر ہمدردی سے غور کیا ہوگا اور اس کی افادیت کے قائل ہو گئے ہوں گے؟"

میں نے کہا: "میں نے ابھی کوئی فیصلہ نہیں کیا ہے کیونکہ مجھے تمھاری تجویز پر غور کرنے کی کوئی وجہ نظر نہیں آتی۔ میں اکثر کیوں تھیں آپ کا روبرو میں آدھے کاٹریک کروں؟"

وہ ایک ٹانگ اٹھا کر میری میز کے کونے پر بیٹھ گیا اور سر ہٹکا کر اپنے ناخن دیکھنے لگا پھر دھیمے لہجے میں بولا: "آپ ایک شفیق اور ہر بان باپ ہیں۔ مجھے معلوم ہے آپ اپنی لڑکی ڈورین سے بہت محبت کرتے ہیں۔ اس لیے میں یہ سوچنے میں سہی بجانب ہوں کہ آپ اپنی لڑکی کو ہمیشہ ایک آرام و فائز زندگی گزارنے دیکھنا پسند کریں گے۔ جس کی وہ اب عادی ہو چکی ہے۔"

کی تقریر کا جب بھی اعلان ہوتا، آدمیوں کا جنگل اکٹھا ہو جاتا۔ ایک دن کسی مداح نے ان سے کہا ”جناب! یہ دیکھ کر بڑی خوشی ہوتی ہے کہ جب بھی آپ تقریر کرنے کھڑے ہوتے ہیں تو سامنے لاکھوں کا مجمع اکٹھا ہو جاتا ہے!“

چرچل نے انتہائی متانت سے جواب دیا ”لیکن میرا خیال ہے کہ اگر مجھے پھانسی دیے جانے کا اعلان کر دیا جلتے تو شاید اس سے بھی زیادہ مخلوق جمع ہو جائے گی۔“

مجھے اپنا چہرہ زرد ہوتا ہوا محسوس ہوا۔ اب تک مجھے ذرا بھی اندازہ نہیں تھا کہ وہ کس طرف سے حملہ آور ہوگا اور کون سا ہتھیار استعمال کرے گا۔ ڈورین کا نام سنتے ہی مجھ پر اس کے پورے منصوبے کا انکشاف ہو گیا۔ میں نے تھل سے کہا ”ڈورین کو اس معاملے میں نہ کھیٹو۔“

وہ بڑے غور سے اپنے انگوٹھے کا ناخن دیکھنے لگا۔ ”میرے لیے ایسا کر ناممکن نہیں ہے جناب!“ اس نے کہا۔ ”کیونکہ ہم بہت جلد شادی کرنے والے ہیں۔“

”تم کیا کرنے والے ہو؟“ میں اپنی نشست سے اٹھ کھڑا ہو گیا۔

مجھے اپنی سماعت پر یقین نہیں آ رہا تھا۔

وہ میرے اتر اور میری طرف رخ کر کے کھڑا ہو گیا۔ اس کے ہونٹوں پر مضحکہ اڑانے والی مسکراہٹ کھیل رہی تھی۔ ”اس میں حیران یا پریشان ہونے کی کوئی بات نہیں جناب!“ اس نے کہا۔ ”ایسا ہمیشہ سے ہوتا آیا ہے۔ لڑکے اور لڑکیاں ایک دوسرے کی محبت میں گرفتار ہو جاتے ہیں اور پھر شادی کر لیتے ہیں۔“

”لیکن — لیکن ڈورین ابھی بچی ہے اور کالج میں زیر تعلیم ہے!“

”مجھے معلوم ہے کہ وہ کالج میں پڑھ رہی ہے۔ میں اپنی ہفتہ واری تعطیل وہیں گزارتا ہوں ڈورین کے ساتھ اور اگر آپ کا خیال یہ ہے کہ وہ ابھی بچی ہے تو بہتر ہوگا کہ آپ ایک مرتبہ پھر اسے دیکھ لیں لیکن باپ کی نظروں سے نہیں بلکہ“ اس نے جملہ نامکمل چھوڑ دیا۔

”تم — تم جھوٹے ہو۔“ میں زور سے چلا یا۔ ”تم جھوٹ بول رہے ہو ڈورین کبھی تم سے محبت نہیں کر سکتی۔ کبھی نہیں۔“

”میرے معلوم کرنے کا طریقہ بہت آسان ہے۔“ اس نے سرسری انداز میں کہا۔ ”آپ خود اس سے دریافت کر لیں۔“

وہ واپس جانے کے لیے پلٹا، پھر اس نے دروازے سے باہر نکلنے وقت مگر مجھ سے کہا۔ ”آپ دوبارہ اس تجویز پر غور کریں ڈیڈی!“

اس نے ڈیڈی کے لفظ پر زور دیتے ہوئے کہا۔ ”مجھے یقین ہے کہ آپ اپنا فیصلہ تبدیل کر دیں گے۔ ظاہر ہے آپ ہی پسند کریں گے کہ آپ کی اکلوتی بیٹی کی شادی کسی اچھے کھاتے پیتے آدمی سے ہو۔ کسی ایسے آدمی سے جو کسی بڑے کاروبار میں آدھے کھاتے دار ہو اور آپ کی بیٹی ہمیشہ سکھی رہے۔“

میں بے جان سا ہو کر کمرسی پر گر گیا۔ جان کار لو دروازہ بند کر کے جا چکا تھا مگر میرا پورا جسم اب بھی کانپ رہا تھا۔ اس نے میری واحد دھکتی رگ دریافت کر لی تھی اور اس پر انگلی بھی رکھ دی تھی۔ پانچ سال پہلے میری بیوی کا انتقال ہو گیا تھا۔ اب ڈورین ہی میری کل کائنات تھی۔ بیوی کی وفات سے پہلے میں ہی اپنی بچی سے بہت محبت کرتا تھا لیکن ماں کے مرنے کے بعد تو وہ خاص طور پر میری تمام دلچسپیوں کا مرکز بن گئی تھی۔ مجھے اگر زندہ رہنے کی خواہش تھی تو صرف اپنی بچی کے لیے اور اب اب میں اپنی آنکھوں سے اسے ایک شیطان کے بچوں میں بھنسا ہوا دیکھ رہا تھا۔

ٹیپ ریکارڈر چل رہا تھا۔ میں نے سوچے آف کر کے دراز بند کر دی۔ ٹیپ کی ہوئی گفتگو میرے لیے بے کار تھی۔ بھان کار لو نے کوئی قابل اعتراض جملہ منہ سے نہیں نکالا تھا۔ اس نے صرف اتنا کہا تھا کہ میری لڑکی ڈورین اور وہ آپس میں محبت کرتے ہیں اور بہت جلد شادی کرنے والے ہیں اور ان حالات میں کاروباری نقطہ نظر سے یہ بہت مناسب ہوگا کہ میں اسے اپنے کاروبار میں آدھے کا شریک کر لوں۔ یہ کوئی قابل گرفت بات نہیں تھی۔



میں کوئی گھنٹہ بھر بعد اپنی گاڑی میں ڈورین کے کالج کی طرف چلا جا رہا تھا۔ اس کا کالج ہمارے قصبے سے دو سو میل کے فاصلے پر واقع تھا۔ میری نظریں سڑک پر جمی ہوئی تھیں لیکن ذہن میں آندھیاں سی چل رہی تھیں۔ میں نے ہرزادے سے اس مسئلے پر غور کیا لیکن میں کسی منطقی حل پر نہ پہنچ سکا۔ تھوڑی دیر کے لیے فرض کر لیا جائے کہ میں جان کار لو کو اپنے کاروبار میں آدھے کا حصے دار بنا لیتا ہوں اور وہ ڈورین سے شادی کر لیتا ہے۔ اس صورت میں میری موت کے بعد وہ خود بخود میرے کاروبار کا تنہا مالک بن جائے گا۔ اس صورت میں بھی میرے بعد وہ میرے کاروبار کا تنہا مالک بن جائے گا۔ چونکہ میں اب اچھی طرح جان کار لو کی فطرت سے

واقف ہو چکا تھا اس لیے مجھے پورا یقین تھا کہ دونوں صورتوں میں میری موت لازمی ہے۔ وہ آدمی روتی پر کبھی قناعت نہیں کرے گا۔ میری پیشانی عرق آلود ہو گئی اور تھیلیاں پیچھے کی وجہ سے اسٹیزنگ دھیل ہاتھ سے پھسلنے لگا۔

مجھے ایک ہول ناک خیال آیا اور ایک بیک میرا جسم خوف و دہشت سے سس ہو گیا۔ فرض کرو وہ ڈورین سے شادی کر لیتا ہے جس کا مجھے پورا یقین ہے اور مبادا مجھے کچھ ہو جائے تو اس کے بعد ڈورین کا کیا ہو گا؟ کیا اس کا مستقبل محفوظ رہے گا؟ یا جان کار لو اسے بھی ہلاک کر دے گا؟ ڈورین کے مرنے کے بعد وہ نہ صرف کاروبار کا واحد مالک بن جائے گا بلکہ ہر طرح آزاد بھی ہو گا کہ جس طرح چاہے دولت برباد کرے اور جس سے چاہے شادی کرے اور جس طرح چاہے اپنی زندگی بسر کرے یا چاہے تو کاروبار فروخت کر دے۔

معاذ مجھے امید کی ایک کرن نظر آتی کہ ممکن ہے جان کار لو جھوٹ بول رہا ہو؟ ڈورین اس سے محبت نہ کرتی ہو یا اگر محبت کرتی بھی ہو تو میں اسے جان کار لو کا صحیح کردار بتا کر شادی کے بارے میں اس کا رلوہ تبدیل کرنے میں کامیاب ہو جاؤں۔

جب میں ڈورین کے کالج پہنچا تو وہ پڑھائی سے فارغ ہو کر ہسٹل کی طرف جا رہی تھی۔ میں نے پہلی مرتبہ اسے اوپر سے نیچے تک دیکھا۔ ایک باپ کی نظر سے نہیں بلکہ ایک مرد کی نظر سے۔ جان کار لو کا کہنا صحیح تھا۔ ڈورین اب کچھ نہیں رہی تھی۔ اس کا لباس جدید ترین فیشن کے مطابق سلا ہوا تھا۔ اس لباس میں وہ بہت خوبصورت نظر آ رہی تھی۔ میری اچانک اندر پر وہ حیران بھی ہوئی اور خوش بھی۔

مکیا بات ہے ڈیڈی؟ کچھ دیر بعد اس نے کہا: آپ کچھ پریشان نظر آ رہے ہیں؟ آپ کی طبیعت تو ٹھیک ہے نا؟

”میں ٹھیک ہوں ڈورین۔ یہ کہہ کر میں ایک دم سرف مطلب پر آ گیا۔ تم جان کار لو سے واقف ہو؟“

”ہاں ڈیڈی! میں کئی مہینوں سے جوئی کو جانتی ہوں۔ کیوں؟ خیر تو ہے نا ڈیڈی؟“

میں نے نرمی سے پوچھا: کیا تم اس سے شادی کرنا چاہتی ہو ڈیڈی؟ اسے آپ کو معلوم ہو گیا؟ ڈورین نے خوشی سے چلاتے ہوئے کہا: ہم آپ کو یہ خبر اچانک سنا کر حیرت زدہ کرنا چاہتے تھے۔ وہ ہنسے لگی۔ جوئی بہت جلد باز ہے۔ اس سے صبر نہیں ہو سکا اور اس نے فوراً آپ کو

بتا دیا؟

”ہاں“

”مگر آپ کچھ خوش نظر نہیں آتے ڈیڈی؟“ ڈورین نے غور سے میرے چہرے کے تاثرات دیکھتے ہوئے پوچھا۔

”بیٹی! میں اس خبر سے واقعی خوش نہیں ہوں اور آج تمہارے پاس اسی لیے آیا ہوں کہ تمہیں اس ارادے سے باز رکھنے کی کوشش کروں۔“

”لیکن کیوں؟“ اس کا منہ حیرت سے کھل گیا۔ آپ۔ آپ تو خود جوئی کو پسند کرتے ہیں اسی لیے تو آپ نے اسے ترقی دے کر سیلز مینجر بنا دیا ہے؟

”ڈورین! میں نے کہا۔ وہ ایسا نہیں ہے جیسا نظر آتا ہے اور جیسا تم اسے سمجھتی ہو۔ وہ..... وہ تو.....“ الفاظ میرے حلق میں انکٹ گئے۔ اچانک مجھے احساس ہوا کہ جان کار لو کے خلاف میرے پاس کوئی ثبوت نہیں ہے۔ میں آخر ڈورین کو کیا بتاؤں؟ کیا اسے یہ بتاؤں کہ دوسرے سیلز مین اس سے نفرت کرتے ہیں اور اس سے خوف زدہ رہتے ہیں؟ یا یہ کہوں کہ فریڈ کی گاڑی کا ایک پینٹا مکمل کیا تھا اور فریڈ نے سیلز مین بننے سے انکار کر دیا تھا؟ آخر ڈورین سے میں نے کہا: اس نے کاروبار میں آدھے کا حصے دار بننے کا مطالبہ کیا ہے بیٹی!

”تو۔ تو اس میں کیا حرج ہے ڈیڈی؟“ ڈورین نے حیرت بھری نظروں سے مجھے دیکھا۔ ہم دونوں شادی کرنے والے ہیں۔ کیا آپ اپنا کاروبار اپنے خاندان میں رکھنا نہیں چاہتے؟

اچانک ڈورین نے میری گردن میں بائیں ڈال دیں اور میرے کان دھ پر سر رکھ دیا۔ وہ ڈیڈی! کاش میں لڑکی کے بچائے لڑکا ہوتی پھر آپ کو اتنی پریشانی نہ اٹھانا پڑتی۔ آپ شاید یہ سمجھتے ہیں کہ جوئی میرے قابل نہیں ہے۔ اس میں آپ کا قصور نہیں ہے۔ سارے باپ اسی طرح سوچتے ہیں لیکن وہ یہ بھول جاتے ہیں کہ ان کی لڑکیوں میں جلدی جلدی بڑے ہونے کی بری عادت ہوتی ہے اور وہ اپنے علیحدہ گھر اپنی علیحدہ زندگی اور محبت کے بارے میں سوچنے لگتی ہیں۔“



جب میں گھر واپس پہنچا تو ایک ایسے فیصلے پر پہنچ چکا تھا جس کے سوا میرے سامنے کوئی راستہ نہیں تھا۔ مجھے جس طرح بھی ممکن ہو جان کار لو سے چھٹکارا حاصل کرنا ہو گا۔ ایسا شخص کسی ایک فرد کے لیے نہیں بلکہ پورے معاشرے کے لیے خطرناک ثابت ہوتا ہے۔ مجھے ہر قیمت پر ڈورین کو اس کے ناپاک پنجوں سے آزاد کرانا تھا اور یہ کام پانی سر سے



گزرنے سے پہلے کرنا تھا۔

جب میں گھر پہنچا تو رات کافی بیت چکی تھی پھر بھی میں سیدھا اپنی لائبریری میں گیا۔ میں نے لائبریری میں پڑی ہوئی ایک بہت بڑی میز کی سب سے آخری دراز کھولی اور اندر بھرا ہوا تمام سامان باہر نکال لیا۔ اُس میں سے فرنیچر کی ایک بھاری بھر کم کیٹلاگ نکلی جو غالباً میرے دادا کے زمانے کی تھی۔ اس کی جلد دھات کی بنی ہوئی تھی اور دھات پر چڑا چڑھا ہوا تھا۔ آج کل کتابوں کی جلدوں میں دھات استعمال کرنے کا رواج نہیں ہے مگر پہلے تھا۔ کیٹلاگ بہت ضخیم اور وزنی تھی۔ میں نے اُسے میز پر رکھ دیا اور پُراے کاغذات میں سے اشتاریہ بتیس بور کا خود کار پستول اٹھایا۔ یہ پستول میرے والد مرحوم کی ملکیت تھا۔ انھوں نے سچپن میں مجھے اس سے نشانہ لگانے کی تربیت دی تھی۔ میرا نشانہ بہت اچھا ہو گیا تھا چنانچہ یہ پستول انھوں نے مجھے دے دیا تھا اور میں اسے دراز میں ڈال کر بھول گیا تھا۔ آج میں برس بعد مجھے اس کی ضرورت پڑی تھی۔ میں نے اُس کا پیسیر دیکھا۔ وہ بالکل خالی تھا۔ فی الوقت میرے ذہن میں جان کارلو سے چھٹکارا حاصل کرنے کے لیے کوئی منصوبہ نہیں تھا لیکن میں نے پستول جیب میں ڈالا کیٹلاگ اور دوسرے تمام کاغذات دوبارہ دراز میں رکھے اور خواب گاہ میں آگیا۔

دوسرے روز میں اپنے دفتر نہیں گیا بلکہ بازار جا کر کارٹوس خریدے اور گھروٹ کر پستول تیل لگا کر اچھی طرح صاف کیا پھر گاڑی میں بیٹھ کر شہر سے باہر جنگل میں چلا گیا۔ وہاں میں کئی گھنٹے تک نشانہ لگانے کی مشق کرتا رہا۔ میرا نشانہ اب بھی عمدہ تھا اور پستول بیس سال تک فضول پڑا رہنے کے باوجود عمدہ حالت میں تھا۔

جمعرات کی صبح میں نے جان کارلو کو اپنے کمرے میں طلب کیا۔ ”دور و پہلے میں نے ڈورین سے گفتگو کی تھی“ میں نے کہا۔ اُس نے پُر امید نظروں سے مجھے دیکھا لیکن خاموش رہا۔ ”اس گفتگو سے میں نے یہ نتیجہ اخذ کیا ہے کہ وہ تم سے از حد محبت کرتی ہے“ میں نے میز پر رکھے ہوئے پیسیر وریٹ سے کھیلنا شروع کر دیا۔ ”اور تم سے شادی کرنے کا پختہ ارادہ رکھتی ہے“ میں نے نظر اٹھا کر اُسے دیکھا۔ اُس کے ہونٹوں پر کھیلنے والی مسکراہٹ معصوم ہونے لگی تھی۔ ”تمہیں شاید معلوم نہ ہو ڈورین سے ملنے سے پہلے میں تمہیں اپنے کاروبار میں حصّے دار بنانے کے لیے قطعاً تیار نہیں تھا لیکن ڈورین نے تمہاری سفارش کی۔ اُس کا کہنا ہے کہ اس طرح کمپنی خاندان ہی میں سے ہی“ ”میرا خیال ہے جناب! اس اقدام سے سب کو فائدہ پہنچے گا“

جان کارلو نے بے حد نرم اور شائستہ لہجے میں کہا۔

”میں اپنی نشست سے اُٹھا اور کھڑکی کے قریب کھڑے ہو کر سرک پر چلنے والا ٹریفک دیکھنے لگا۔ میری پشت جان کارلو کی طرف تھی۔ میں اُس کا چہرہ نہیں دیکھ سکتا تھا لیکن یہ ضرور محسوس کر سکتا تھا کہ وہ اس وقت فتح و کامرانی کے نشے میں ہوا کے دوش پر اڑا جا رہا ہے اور اپنی چالاک اور بخاری پر خود کو شایاں دے رہا ہے۔“

”میں بہت تھک گیا ہوں کارلو! کچھ دیر بعد میں نے کہا: ”او“ ایک طویل تعطیل کی شدید ضرورت محسوس کر رہا ہوں۔ میرا ارادہ ہے کہ پیر کی صبح ایک لمبے سفر پر روانہ ہو جاؤں۔ مجھے معلوم نہیں کہ میں کب تک دفتر سے غیر حاضر رہوں گا۔ میں نہیں چاہتا کہ میری غیر حاضری کی وجہ سے کاروبار پر کوئی بُرا اثر پڑے۔ میں نے اپنے وکیل کو شرکت کے کاغذات تیار کرنے کا حکم دے دیا ہے جو اتوار تک تیار ہو جائیں گے۔ میری غیر حاضری میں چونکہ تمہیں تمام اختیارات حاصل ہوں گے اس لیے میرا سفر خواہ کتنا ہی طویل ثابت ہو اُسے کاروبار پر اثر انداز نہیں ہونا چاہیے۔ تم ایسا کرو کہ اتوار کے روز تین بجے میرے مکان پر آ جاؤ۔ ہم دونوں کو چند قانونی دستاویزات پر دستخط کرنے ہوں گے۔“

”آپ مطمئن رہیں جناب! جان کارلو کی آواز میں ملکی سی لرزش تھی خوشی کے باعث وہ اپنی آواز پر قابو نہیں رکھ سکا تھا۔“ آپ کو واقعی آرام کی ضرورت ہے۔ میں آپ کو یقین دلاتا ہوں کہ آپ کی غیر موجودگی میں اُن تھک محنت کروں گا۔ آپ کو ایسا محسوس ہو گا جیسے میں آپ کا بیٹا ہوں۔“



اتوار کو صبح معمولی میرے ڈرائنگ روم میں لو کر کا کھیل شروع ہو گیا۔ کھیل میں میرے تینوں دوست شامل تھے ڈاکٹر آر کیٹیکر اور انسپکٹر۔ جیسے جیسے میں بچے کا وقت قریب آ رہا تھا میرے اہم تناؤ میں اضافہ ہوتا جا رہا تھا ٹھیک تین بجے اطلاقی گھنٹی بجی۔ میں نے اپنے پتے پر رکھ دیے یہ معاف کرنا دیتا! میں نے کاروبار کے سلسلے

ایک صاحب کو وقت دے رکھا ہے۔ آپ لوگ کھیل جاری رکھیں، مجھے زیادہ سے زیادہ آدھا گھنٹہ لگے گا۔

میں نے دروازہ کھولا اور جان کار کو اندر داخل ہونے کا اشارہ کیا اور اُسے دوسرے رستے سے لائبریری میں لے آیا۔ لائبریری میں نکل ہو کر میں میز کے پیچھے بیٹھ گیا۔ جان کار کو اندر داخل ہوتے وقت پچکا یا اور اس نے لائبریری پر طائرانہ نظر ڈالی۔ ظاہر ہے اُسے وہاں وکیل کی موجودگی کی توقع تھی کیونکہ اس قسم کی قانونی دستاویزات پر کسی وکیل کے سامنے دستخط کیے جاتے ہیں اور وکیل ان پر گواہ کی حیثیت سے خود بھی دستخط کرتا ہے۔ میں نے ہاتھ کے اشارے سے اُسے اپنے سامنے والی کرسی پر بیٹھنے کے لیے کہا۔ ”تمام کاغذات تیار ہیں۔ میں نے میز کی پہلی دراز کھولتے ہوئے کہا۔“ سب کچھ تیار ہے بس تمہارا انتظار تھا۔“

جب میرا ہاتھ دراز سے باہر نکلا تو اس میں اعتراضیہ تپس کا پستول چمک رہا تھا۔ پستول دیکھتے ہی جان کار کو کاچہرہ زرد پڑ گیا۔ اُس کی آنکھوں میں خوف کی پرچھائیاں لہرائے لیگیں۔ میں نے پستول کی نال اُس کے سینے کی طرف کر دی اور انگوٹھے کی مدد سے سفارشی رکاوٹ رسیٹھی کیج ہٹا دی۔ میں آج ہمیشہ کے لیے تمہارے ناپاک وجود سے بچھڑکارا حاصل کرنا چاہتا ہوں کارلو۔ میں نے سر دلیچے میں کہا۔ ”ابھی اور اسی جگہ۔“

میرے لیچے میں کوئی ایسی بات تھی جسے محسوس کر کے جان کارلو جیسا فولادی اعصاب کا آدمی بھی دہشت زدہ ہو گیا۔ لیکن آپ آپ ایسا نہیں کر سکتے۔“

اُسے دہشت زدہ دیکھ کر مجھے ہیبت مسرت ہوئی۔ میں مسرت کے یہ لحاظ طویل کرنا چاہتا تھا اس لیے میں نے کہا۔ ”دنیا کی کوئی طاقت مجھے میرے ارادے سے نہیں روک سکتی۔ میں اپنی نشست سے کھڑا ہو گیا اور میز کے گرد گھوم کر اس کی طرف بڑھا۔ پستول کا رخ اب بھی اُس کے سینے کی طرف تھا۔ گھر کی ملازمہ اتوار کو دوپہر کے بعد چلی جاتی ہے۔ تم خود دیکھ سکتے ہو مکان کی تمام دیواریں موٹے پتھر کی ہیں اس لیے گولی چلنے کی آواز باہر نہیں جاسکتی اور میں نے تمہیں دفن کرنے کا پہلا ہی انتظام کر لیا ہے۔ تمہاری قبر بالکل تیار ہے۔ مجھے اس میں تمہاری لاش ڈال کر اوپر سے مٹی ڈالنی ہوگی۔“

میں اُس کی طرف بڑھا۔ وہ دہشت زدہ انداز میں ایک قدم پیچھے ہٹا۔ میری نظریں اُس کے چہرے پر جمی ہوئی تھیں اور میں ایک لمحے سے مسرت حاصل کر رہا تھا۔ میں نے اُس کی طرف ایک قدم اور بڑھایا۔ اسی وقت میرا دایاں پیر میز کے پائے میں الجھا اور میرا جسمانی

توازن بگڑ گیا۔ میرے منہ سے بے اختیار ایک غلیظ گالی نکلی۔ میں نے بڑی سرعت سے میز پر کچھ سنبھالنے کی کوشش کی لیکن جان کار کو فطری طور پر موقع پرست تھا۔ وہ مجھے لٹکھڑاتا دیکھ کر سبلی کی طرح لپکا اور اُس نے پوری قوت سے میری کلائی موٹی۔ توازن بگڑنے کی وجہ سے پستول پر میری گرفت ڈھیلی پڑ چکی تھی۔ کلائی مڑنے ہی پستول میرے ہاتھ سے نکل کر جان کار لو کے ہاتھ میں پہنچ گیا۔ وہ دو قدم کے فاصلے پر کھڑا مسکرا رہا تھا اُس کی پیشانی عرق آلود تھی اور پستول کی نال میرے سینے کی طرف تھی۔

”اور اب بٹھے؟ اُس نے ایک ایک لفظ چباتے ہوئے کہا۔“ ”بازی پلٹ گئی ہے۔ تمہاری ملازمہ اتوار کو دوپہر کے بعد چلی جاتی ہے۔ تمہارے مکان کی دیواریں بہت موٹی ہیں اور تم نے اپنی قبر پہلے ہی تیار کر رکھی ہے۔ اگر تمہیں اس میں لیٹ کر کوئی تکلیف ہو تو شکایت نہ کرنا کیونکہ وہ قبر خود تم نے تیار کی ہے میں تو بس تمہاری لاش اندر ڈال کر اوپر مٹی ڈال دوں گا۔ وہ میرے ساتھ وہی کھیل کھیل رہا تھا جس سے چند لمحے پیشتر میں لطف اندوز ہو رہا تھا۔ پہلے میرا خیال تھا کہ تمہیں طوفان سے شادی کرنے کے بعد ٹھکانے لگاؤں لیکن تم نے مجھے مجبور کر دیا ہے کہ میں ابھی تمہیں جہنم رسید کر دوں۔ ظاہر ہے میں تمہیں اس طرح قتل کر دوں گا کہ لوگ اُسے خود کشی سمجھیں گے۔ رہا قبر کا مسئلہ تو میں اُسے تلاش کر کے بند کر دوں گا۔“

اگر پہلے میرے دل میں اُس کے ارادوں کے متعلق کوئی شبہ تھا بھی تو اب وہ بالکل دُور ہو گیا تھا۔ ”تم تم کہتے ہو۔ احسان فرماؤ۔“ غصے کی شدت میں الفاظ میرے منہ سے نہیں نکل رہے تھے۔ اچانک میری نظر میز پر رکھی ہوئی داد اچانک کے زمانے کی بھاری بھر کم کیٹلاگ پر پڑی۔ میں نے پھرتی سے کیٹلاگ اٹھالی اور اس کی طرف بڑھا۔

جان کار لو بدحواس ہو کر پیچھے ہٹا۔ میں نے بھاری بھر کم کیٹلاگ اُسے مارنے کے لیے بلند کی۔ اُس نے اپنے بچاؤ کی خاطر فوراً گولی چلا دی۔ لائبریری کے بند کمرے میں گولی چلنے کی آواز بہت زور سے گونجی۔ میرا پورا جسم ایڑیوں پر گھوم گیا اور میں کیٹلاگ سے سینہ دبائے قالین پر گر پڑا۔ چند لمحوں بعد میں نے اُسے محتاط قدموں سے اپنی طرف کٹے ہوئے محسوس کیا۔ وہ میرے قریب آ کر کھڑا ہو گیا۔ میرا ایک کان زمین سے لگا ہوا تھا۔ اسی وقت دوڑتے ہوئے قدموں کی دھمک سُنائی دی۔ میں نے چند لمحوں کا وقفہ دے کر اپنی ٹانگ فضا میں اٹھا دی فوراً مجھے کلک کی آواز سُنائی دی۔ جان کار لو نے میری ٹانگ متحرک دیکھ

کر مجھ پر دوبارہ گولی چلائی تھی لیکن پستول میں صرف ایک گولی تھی۔
خالی پستول چلنے کی کلک بھاگتے ہوئے قدموں کی آہٹوں میں دب گئی۔
آہٹیں اب بہت قریب آگئی تھیں۔ میں نے آنکھیں کھول کر لائبریری
کے دروازے کی طرف دیکھا۔ جان کارلو بدحواسی کے عالم میں دروازے
سے باہر نکل رہا تھا۔ اسی وقت انسپکٹر کی بھرپور لالت اس کے پیٹ
پر پڑی۔ وہ گلا بھاڑ کر چلا یا اور درد کی شدت سے دھرا ہو گیا۔

ڈاکٹر مجھ پر جھکنا ہوا میرا سینہ ٹٹول رہا تھا۔ ”نہ تم جھیک
ہونا فرینک؟“ مجھے اس کی فکرمند آواز سنائی دی۔

میں نے تقابست کے عالم میں اثبات میں سر ہلایا۔ ڈاکٹر نے
مجھے سہارا دے کر کھڑا کیا۔ میرے آرکیٹیکٹ دوست نے بھاری بھر کم
کیٹلاگ میرے ہاتھوں سے لے کر میز پر رکھ دی۔ پھر وہ جھک کر خود
سے کیٹلاگ دیکھنے لگا۔ ضخیم کیٹلاگ میں اب ایک گولی سوراخ بن چکا
تھا۔ آرکیٹیکٹ نے کیٹلاگ کے صفحات الٹتے شروع کیے اچانک
ایک گولی اندر سے پھسل کر میز پر لڑھکتے لگی۔ ”میرے خدا! وہ چلا یا
فرینک! اگر تمہارے ہاتھوں میں یہ کیٹلاگ نہ ہوتی تو تمہارا زندہ بچ
جانا اس صدی کا سب سے بڑا معجزہ ہوتا۔“

”ہاں“ میں نے کہا۔ ”بلکہ یوں کہو کہ اگر کیٹلاگ کی جلد میں پتیل
کی چادر نہ ہوتی تو گولی کیٹلاگ میں سوراخ بناتی ہوئی میرے سینے
میں گھس جاتی۔“

مجھے معلوم نہیں تھا کہ انسپکٹر اپنی جیبوں میں ہر وقت ہتھکڑیوں
کا ایک جوڑا رکھتا ہے۔ جب وہ جان کارلو کو دھکیلتا ہوا میرے سامنے
لایا تو اس کے ہاتھوں میں ہتھکڑیاں پڑی ہوئی تھیں۔

”میں تھیں مسٹر فرینک کو قتل کرنے کی کوشش کے الزام میں
گرفتار کر رہا ہوں۔ انسپکٹر نے سرکاری لہجے میں کہا اور پیشانی سے پسینہ
خشک کرنے لگا۔

جان کارلو کی حالت دیکھنے کے قابل تھی۔ اس کا منہ کھلا ہوا تھا
اور وہ آنکھیں پھاڑے مجھے گھور رہا تھا۔ وہ بہت حیران پریشان
اور الجھا الجھا سا نظر آ رہا تھا۔ جب انسپکٹر اسے دھکے دے کر باہر
لے جانے لگا تھا اس وقت بھی وہ پلٹ پلٹ کر اٹھی نظروں سے
مجھے دیکھتا رہا۔ میں اس کی حیرانی کا سبب سمجھ رہا تھا۔ اگر اس کا ذہن
کسی گورکھ دھندے میں الجھا ہوا تھا تو یہ الجھا اور ست تھا۔ غالباً جان
کارلو کی سمجھ میں یہ نہیں آ رہا تھا کہ آخر صرف دو قہیم کے فاصلے سے
اس کا نشانہ کیسے خطا ہو گیا۔ چونکہ جب اس نے میرے سینے پر گولی

چلائی تھی تو کیٹلاگ میرے دونوں ہاتھوں میں میرے سر سے اوپر
تھی جسے میں اس پر پھینکنے کے لیے تول رہا تھا۔ وہ یہ گھتی کس طرح
سُلیھا سکتا تھا کہ دو قدم کے فاصلے سے جو گولی اس نے میرے سینے
پر چلائی تھی وہ میرے سر کے اوپر پہنچ کر کیٹلاگ میں کس طرح جا لگی؟
مجھے اس سلسلے میں کوئی تشویش نہیں تھی کیونکہ انسپکٹر اسے
جہاں لے جا رہا تھا وہاں اسے مکمل تنہائی میں خوب غور و فکر کرنے کا
موقع ملے گا اور چونکہ وہ بیوقوف آدمی نہیں ہے اس لیے آخر وہ وہی
نتیجے پر پہنچے گا کہ اس نے پستول سے جو گولی چلائی تھی وہ ایک خالی
کار توں تھا اور کیٹلاگ میں سے جو گولی برآمد ہوئی تھی وہ نہ صرف
اصلی تھی بلکہ پہلے ہی سے اس کے اندر موجود تھی۔ ظاہر ہے میں نے
صبح ہی کیٹلاگ سامنے رکھ کر اس پر ایک گولی چلائی تھی اور کیٹلاگ
اوندھی کر کے میز پر رکھ دی تھی۔ میز کے پائے سے میرا پیرا الجھنا اور
جسمانی توازن بگڑنا محض اتفاق نہیں تھا بلکہ اس طرح میں نے دشمن
کو موقع دیا تھا کہ وہ میرا پستول اپنے قبضے میں کر لے اور پھر میں نے ہی
کیٹلاگ اٹھا کر اس پر حملہ کر کے اسے پستول میں بھرا ہوا خالی کار توں چلا
پر مجبور کر دیا تھا۔

مجھے اس کی پروا نہیں تھی کہ مقدمہ شروع ہونے پر جان کارلو
عدالت کے سامنے کیا دواویلا چاٹتا ہے کیونکہ لائبریری میں اس وقت
میرے اولس کے سوا کوئی موجود نہیں تھا اس لیے عدالت میرا بیان
درست تسلیم کر لے گی کہ جان کارلو نے مجھے قتل کرنے کے لیے میرے
سینے پر گولی چلائی تھی اور اتفاق سے اس وقت کیٹلاگ میرے ہاتھوں
میں میرے سینے کے سامنے تھی اس لیے گولی میرے سینے پر لگنے کے
بجائے کیٹلاگ میں لگی۔ چونکہ جان کارلو رنگے ہاتھوں دو گواہوں
کی موجودگی میں پکڑا گیا تھا اس لیے اس امر میں بھی کوئی شبہ نہیں تھا کہ
عدالت اسے بہت لمبی سزا سنائے گی، اتنی لمبی کہ جب وہ جیل سے
سزا کاٹ کر باہر نکلے گا تو بوڑھا ہو چکا ہوگا اور میری ہڈیاں قبر میں
گل سڑ چکی ہوں گی اور ڈورین غالباً پوتے پوتیوں کو کھلا رہی ہوگی۔
میں میز کا سہارا لے کر کمرے پر بیٹھ گیا اور کرسی کی پشت سے
سرٹکا کر گہرے گہرے سانس لینے لگا۔ پانی میں نے کمرہ لہجے
میں کہا۔

”ابھی لایا۔ میرا آرکیٹیکٹ دوست پانی لینے کے لیے باہر چلا گیا۔“



ضیغم عمران